

(२)

नेपाल राजपत्र भाग ३

श्री ५ को सरकार
अर्थ मन्त्रालयको
सूचना

श्री ५ को सरकारले मनोरञ्जन कर ऐन, २०१७ को दफा ६ ले दिएको अधिकार प्रयोग गरी नेपाली भाषा, कला र संस्कृतिको विकासको निमित्त चलचित्र बाहेक देहायबमोजिम अन्य नाटक, सांस्कृतिक कार्यक्रम आदि प्रदर्शनमा लाग्ने मनोरञ्जन कर पूर्ण रूपले छुट दिने निर्णय गरेको छ ।

- (१) कुनै स्वीकृत सामाजिक संस्थाले देशको सांस्कृतिक विकासको लागि श्री ५ को सरकारको स्वीकृति लिई गरेको सांस्कृतिक लोक नृत्य प्रदर्शन, खेलकूद, नाचगान, सर्कस आदि मनोरञ्जन कार्य ।
- (२) श्री ५ को सरकारले वा श्री ५ को सरकारको स्वीकृति बमोजिम कुनै सरकारी विभाग, कार्यालय वा सरकारी वा अर्ध सरकारी संस्था वा संस्थानको तत्वावधानमा गरिएको राष्ट्रिय तथा स्थानीय औद्योगिक तथा अन्य प्रदर्शनी वा अन्य मनोरञ्जन कार्य ।
- (३) श्री ५ को सरकारसंग सम्झौता गरी विदेशी सांस्कृतिक प्रतिनिधिमण्डल वा ग्रह विदेशीले नेपालमा प्रदर्शन गरेको सांस्कृतिक तथा मनोरञ्जन कार्य ।
- (४) कुनै व्यक्ति, विद्यार्थी समुदाय वा स्वीकृत सामाजिक संस्थाले सामाजिक हित, परोपकारी कार्य, विद्यार्थीवर्गको सहायताार्थ प्रदर्शन गरिएको सांस्कृतिक लोक नृत्य प्रदर्शन, खेलकूद, नाचगान, सर्कस आदि मनोरञ्जन कार्य ।

उपरोक्त अनुसार सुविधा उपभोग गर्ने व्यक्ति वा संघ संस्थाले मनोरञ्जन कार्यक्रम समाप्त भएको ७ दिनभित्र मनोरञ्जन कार्यबाट भएको आयव्ययको फाँटवारी कर विभागमा पेश गर्नु पर्नेछ ।

खण्ड १३, मिति २०२०।०।६, संख्या ३२ को नेपाल राजपत्र भाग ३ मा प्रकाशित यस मन्त्रालयको मनोरञ्जन करसम्बन्धी सूचना र खण्ड २६, मिति २०३६।३।२५ अतिरिक्ताङ्क २३ + (क) को नेपाल राजपत्र भाग ३ मा प्रकाशित सूचनाको मनोरञ्जन कर भाफी दिनेसम्बन्धी व्यवस्था खारेज गरिएको छ ।

आज्ञाले,

कर्णध्वज अधिकारी

श्री ५ को सरकारको सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।